

6 сәфәр 1330

Yeddinci il

13-го января 1912 г.

مَلَكُ الْمُلْكُونَ

№2 Qiyməti 12 qəpik.

МОЛЛА НАСРЕДДИНЬ

Цена 12 к. № 2

Солница, захващающее часы



Litoq. S.Bixova.

- Saat neçədi?

- Qoy bir Günə baxım görüm saat neçədi.

ABUNƏ QİYMƏTİ

Qafqazda və Rusiya daxilində: 12 ay--altı manat.	
6 ay.....	3 manat yarım.
3 ay.....	2 manat.
Kasıblara.....	12 ay--5 manat.
6 ay.....	3 manat.
3 ay.....	1 manat 60 qəpik.
1 ay.....	40 qəpik.
Əcnəbi məmləkətlərə	
12 ay.....	7 manat.
6 ay.....	4 manat.
Nüsxəsi idarəmizdə.....	10 qəpik.
özgə şəhərlərdə.....	12 qəpik.

6 səfər 1330

hər həftə nəşr olunur

13 yanvar 1912

STRAXOVOY ŞİRKƏTİ

"ROSSİYA"

(РОССИЯ)

Peterburqda, təsis ili 1881

Nəqd sərmayəsi 81, 094, 765

Şirkət bu qisim straxovoyları qəbul edir:

Ömri

Yəni insanın qocalığında, yainki əhli-əyal üçün gələcəkdə bir müəyyən məbləğ vədə edir (1909-cu ilin yanvar ayının birinədək 218, 882, 560 manatlıq straxovoy olunmuşdur).

*Bədbəxtçiliklərdən*

Fabrikalarda və zavodlarda əmələlərin və qulluqçuların şərakətli straxovoy olmaqlarından, habelə qeyri şəxslər və miniklərin straxovoy olmaqlarından ibarətdir.

*Oddan*

Mülkləri və şeyləri

Yükləri

Dəryada, çaylarda, quru yollarda və gəmiləri.

Şüşə və aynaları

Sinmadan

*Qapısı sınmış oğurluqlardan
hər cür şeyləri*

Şirkətə verilən straxovoy həqqı 262, 481, 651 manat.

Straxovoy ərizəsi və hər növ ittilaat göndərilir idarəyə. Peterburqda (Marskaya nömrə 37) idarənin

Məcmuənin adresi:

Tiflis, "Molla Nəsrəddin" idarəsi. گ. تیفلیس

Редакция журнала "Молла Насреддин".

Açıq türk dilində yazılmış məktub və məqalələr çap olunmur, adres dəyişmək haqqı 3 dənə 7 qəpiklik markadır.

Şəhərdə adresimiz:

Davidovski küçədə, 24 nömrəli evdə.

Тифлис, Давыдовская ул. д. №24

Bunu da lazım bilirik xəbər verək ki, təzə qərar-dada görə bundan sonra Rusyanın hər bir poçtaxanasında məcmuəmizə abunə qəbul olunur.

şöbəsinə. Tiflisdə: (Salalak küçəsi, ev nömrə 12) və Qafqazın, İranın hər bir şəhərində olan agentlərə, miniklərin səfər straxovoyları qəbul olunur. Həmçinin Rusiya dəmir yollarının böyük stansiyalarında.

PƏK EYİ

Mənim dava-mərəkeynən işim yoxdur. Mən bir fağır adamam. Ancaq bunu gücnən qəzetədə oxudum ki, İskəndərbəy Məlikov deyr gərək biz türk dilimizdən "çox yaxşı" sözlərini ataq, onun əvəzində osmanlığın "pək eyi" sözlərini işlədək.

Mən elə hazır idim İskəndərbəyin nəsihətini qəbul eləyəm və genə elə hazırla yavuqam, amma bir iş qabağımı kəsib. Dünən küçədə bir gəncəli mollaya rast gəldim. Xəyalımda da bu idi görün, söz düşsə bu axund nə tövr danışacaq: "Pək eyi" ləfzini işlədəcək, yainki "çox yaxşı"...

... Hə, nə var, nə yox, sağlığın. Gəncədə nə var, nə yox, sağlığın. Kərbəlayı Səkinə xanımın keyfi necədi? Axund cavab verdi ki: "Çox yaxşıdır".

Bay, gör bu nə danışır, pəs niyə demədi "pək eyi". Mən öz-özümə güman elədim ki, bəlkə axund bu dəfə səhv elədi. Genə soruşdum ki: "Axund, doğrudurmu Kərbəlayı Səkinə xala indiyə təki iki yüz dəfə siğə olub".

Bəli, bəli doğrudur və çox yaxşı eləyib, çünkü bu bir xeyir işdir, feyzi çoxdur.

Dedim, cənab axund, Kərbəlayı Səkinə xalanın hələ söhbəti qalsın, amma təəccüb ki, siz bilmirsiniz ki, gərək bundan sonra "çox yaxşı" sözlərini işlətmiyək, "pək eyi" deyək.

Amma axund mənə bir mənasız cavab verdi: axund cavab verdi ki, pəs belə olanda bizə ata-anadan qalan "çox yaxşı" sözlərini hara qoyaq?

Mən buna bir cavab tapa bilməyib dinmədim.

Doğrudan, bu özü bir danışmalı mətləbdir, çünkü Gəncə axundundan savayı genə iki nəfər əhli-qələmlərimiz ilə bu xüsusda göftgumuz olub, ikisi də mənə bu cavabı verdilər:

Məsələn: dünən bir naxçıvanlı babisi ilə danışrdım, özünün etiqadı ilə işim yox, amma kitabət əhli olduğundan bu xüsusda onun rəyi mənə lazım gəldi.

Bəhanə üçün soruştum ki, nə səbəbə Naxçıvana bir təzə rəis varid olanda, iki nəfər müsəlman taciri bir-birinin acığına vağzaldan yapışırlar yazıq məmurun qollarından: biri bu yana dartır ki, gərək bize düşəsən, biri o yana çekir ki, gərək bize düşəsən. Axırda bu iki Allah bəndəsi dükan qonşuları bütün ili bir-birinə düşmən olurlar.

Naxçıvanlı bir qədər fikir eyləyəndən sonra dedi: Çox yaxşı eyləyirlər. O səbəbə ki, biz müsəlman içində əgər birinin bir böyükə münasibəti, gediş-gəliş və dostluğu olmadı, onu saymırlar. Amma müsəlman içində nə qədər böyüyə itaət eləsən, o qədər də camaatın içində hörmətin olur.

Dedim - Bunda sözüm yox, amma "pək eyi" əvəzinə "çox yaxşı" dediyinin səbəbini mənə söyləsin. Bu da mənə haman cavabı dedi: dedi, bir yer tap ki, atamdan qalan "çox yaxşı" sözlərini qoyum, sonra sənin təzə dilini qəbul edim.

İndi mən də deyirəm ki, Minasazovnan, qeyrisilə işim yoxdur, sən əgər deyirsən ki, gərək biz öz dilimizdən "çox yaxşı" sözlərini atıb genşalvar osmanlıların nadan kəndlilərinin hər xüsusda kobud "pək eyi" sözlərini işlədək, onda sən də mənə gərək deyəsən görüm, "çox yaxşı" sözlərini hara qoyum.

Elə bircə bunu mənə de, dəxi sənnən işim yoxdur.

Molla Nəsrəddin

TAZİYANƏ

*Çünki namusun ziyani var tənə
At onu, qeyrətlilik bihudədir
Ey əzizim, bir nəsihətdir sənə
Kim ki, binamusdur, asudədir.*

Kefsiz

REVİZİYA

Məlumdur ki, bizim mahal qazıləri kənd məktəblərini dolanıb reviziya etməkdə çox səy edirlər. Necə ki, bu il Quba qazisi reviziyyaya gedən vaxt atdan yixılıb qıcı sıñib (Allah şəfa versin). Şuşa qazisi də reviziyyaya gedəndə ağa körpüsündə faytondan yixılıb (Allah öz birliyi xatırınə səlamət eləsin). Göyçay qazisi də yolda soyuq

alıb naxoş olub (Xudaya pənah). Cavanşir qazisi də reviziya zəhmətlərindən o qədər zəif düşüb ki, bu saat İrandan gələn kazonni həkimi müalicə eləyir. Naxçıvan qazisi də əsla şəhərdə tapılmır, həmişə kəndləri reviziya eləməkdədir.

İmza: Mıgmıq

Şəkil

Əməlin yox, adın müsəlmandır,
Surətin, batinin yox, insandır,
Sənə insan demək də böhtandır,
Yırtıcısan, yerin neyistandır,
Səndən insan olan girizandır.

Mütənəffirdi səndən insanlar,
Səni bilmir bəşər müsəlmanlar,
Sahibi-elm, əql, vicdanlar,
Sənə öz xalıqın düşmandır,
Səni xəlq etmədən peşimandır.

Yaradıbdır məgər səni Allah
Ki ola məhv əlində xəlqüllah,
Nədi bu zülm ey ədüvvüllah,
Ləhzə-ləhzə yüzü yerin qandır,
Nədi bunca əcəb, nə tügyandır!

Özgələr ----- aşına
Dörd tərəfdən qapazlayır başına,
----- yaşına,
Al əvəz qardaşından, asandır,
Xaneyi-din əlinlə virandır.

Mən bilə bilmirəm nə cövhərsən,
Necə nütfə zina pəsərsən sən,
Toxmi-iblis, mayeyi-şərsən,
Atəşin də biladi-suzandır,
Bədənim hər dəqiqə lərzandır,
Dağınıq huş, dil pərişandır,
Allah-Allah bu hansı dövrəndir?


Kefsiz

ŞİKAYƏT

Cənab fazıl və ədibi-kamil, Molla Nəsrəddin!

Bəndə, bir nəfər mollə, ismim Molla Ələkbər Həsənzadə, bu il Novorossiysk şəhərinə varid oldum ki, burada alma satan kasib müsəlman qardaşlara mərsiyə oxuyam. Amma oxumadan qabaq mən bu qardaşlara xəbərdarlıq verdim ki, ay mənim əziz din qardaşlarım, bax, mən sizə oxuyuram, amma bunu da bilin ki, mərsiyə də var, mərsiyə də var. Mən sizə "Qumri" kitabından oxuyacağam, nəinki bir özgə kitabdan.

Dörd il əvvəl müctəhid Hacı Mirzə Həsən ağanı Təbrizdən qovanda





- Ay bacı, Kərbəlayı Sadığın evi hansıdır?
- Ay bacı, Kərbəlayı Sadığın evi hansıdır?
- Ay bacı, Kərbəlayı Sadığın evi hansıdır?
- Bacı, sən Allah bir cavab ver.



- Машади Джрафаръ, куда ты идешь?
- Иду въ Азовский банкъ: хочу повидаться съ директоромъ.
- Мөшәди Cavad, hara gedirсən?
- Gedirəm Azovski bangə, orada bu gün direktor ilə çox vacib işim var.

Bəli, oxudum. İndi bax bu nainsaflar feyziyab Bolandan sonra və behiştin biletini bitli ciblərinə qoyandan sonra gör mənə nə verirlər? Həştdəca manat. Vallah azdı, billah azdı. Axır insaf da yaxşı zaddı. And olsun axund Hacı Molla Həsən Mollazadənin gəncəli qardaşların yolunda göstərdiyi ali xidmətə ki azdır.

Molla Nəsrəddin:

Təəccüb edirik ki, Novorossiysk müsəlmanları nə səbəbə mərsiyəxanlar ilə belə soyuq rəftar eyləyirlər və lazımı dərəcədə qulluq etmirlər. Bir baxsınlar Tiflisdə iranlı qardaşlara ibrət eləsinlər.

FELYETON

(Keçən nömrənin axırı)

Bundan əlavə bilmək lazımdır ki, hansı elm ilə biz mənfəətbərdar ola bilərik və ondan bizi nəf yetişəcəkdir. Bizim tərəqqi ya tənəzzülümüzə onun dəxli vərdirmi? Pəs əvvələn bizi vacibdir ki, lazım olan elmləri dürüst təyin edək ta ki, hər cəfengiyata elm adı qoyub onun dalına düşməyək. O elm ki, bizim - yəni ərbabi-şürurun nəzərində elm hesab olunur onlar bundan ibarətdir:

Sərf və nəhv və məntiq və məan və bəyan və fiqh. Elmi-nücum da fil-cümələ ülumi-lazımədən hesab oluna bilər. O ki elmi-sərf və nəhvdir və məntiq və sairləridir bunlar ərəb dilini bilməkdən ötrü bizi lazımdır. Ta ki Qurani və hədisləri oxuyub mənasını anlayaq. Elmi-fiqhdir - o da lazımdır şəriəti öyrənməkdən ötrü. O ki elmi nücumdur onu da bir o qədəri bilmək lazımdır ki, ayın əvvəlini və axırını təyin edə bilek və saatların təhvil etməyi, nəhs və sə'd günlərini piş əz vəqt anlayaq, ta ki şəxs qəflət edib qəmər əqrəbdə olan vaxtı işə şuru etməsin, səfərə çıxmasın, alış-veriş etməsin, təzə libas biçdirməsin, həcamət qoydurmasın və habelə.

İndi buyurun görək sair elmlərdən ki, Yevropa əhalisi yad edib öyrənirlər bizi nə mənfəət hasıl ola bilər? Biz ki əhli-İran varıq, bizim o qədr cibilli qabiliyyət və hünərimiz var ki, yevropalılara məxsus olan elmlərsiz də gözəl zindəganlıq edirik. Hətta çox möhkəm və qate dəllillərimiz vardır ki, onların elmlərdən bizi bir mənfəət yetişə bilməz. Məsələn, coğrafiya elmi: əgər bizə məlum ola ki, Əlvənd dağı yeddi min dərəcə səthi-dəryadan ucadır, bundan bizim üçün nə mənfəət və fəzilət hasil ola

bilər? Və ya filan şəhərdə nə qədər cəmiyyət zindəganlıq edir - bundan bizi nə mənffət yetişə bilər? Və ya filan dəniz nə sayaqdır? Aya kim bilmir ki, dənizin suyu şordur və onun balığı haramdır? Və habelə hesab elmini oxuyub yadda saxlamağa bizim nə ehtiyacımız var? Bir halda ki, biz hesabı elmsız də yaxşı bilirik. Aya İran tüccarının hansı birisinə bir tümən pul verib hesabında bir fülsə ondan artıq almaq olar? Hələ gərəkdir ehtiyatlı olmaq ki, səni aldadıb səndən bir şey artıq öz xeyrinə çəkməsin. Və ya kim deyə bilər ki, iranlı muamiləçilər pullarına müəməle almaqda bir qəpik səhv edirlər?

Təbabət elmini öyrənməyi dəxi o vaxt lazım bilərdik ki, təbiblərimiz müalicələrini kövhəriyyat vasitəsilə icra edəyilər. Bir surətdə ki, onların müalicəsi ələfiyyat ilə olunur, daha onu təhsil etməyə nə hacət, ələlxüsus bizlər üçün ki, Allah-təalanın təqdirinə bizim etiqadımız möhkəmdir. Ölmək və şəfa tapmaq təqdiri-xudaya mövqufdur və həmçinin İran mühəndislərinin və memarlarının əsla mühəndislik və memarlıq elmlərindən xəberləri yoxdur və lakin onların tikdikləri imarətlər yevropalıların təmiratından qəşəng və möhkəmdir və lağım atmaqda və su çıxartmaqda bizimkilərin yədi-beyzaları var.

Fizik və elektrik elmlərini dəxi oxuyub təhsil etmək bizi lazım deyil. İngilislər elə bir tayfadırlar ki, xudavəndi-aləm onların vücudunda büxl və həsəd yaratmayıbdır. Belə ki, külli pul töküb hər yerlərə və məmləkətlərə teleqraf məftili çəkiblər və hələ bizim üçün müftə dəmir-yolu qayırmış fikrinə düşübərlər. Şəkil çəkmək və nəqqəşliq elmi də şəriətimizin hökmüncə haramdır ki, o barədə danışmağımız əbəsdir. Aya heç bilirlərmi ki, əlifbanın təgəyiri ziymində nə qədər zərərlər vardır?

Əgər əlibbamızı dəyişsək, İran katiblərinin və xoşnəvislərinin bu qədər zəhməti puç və zaye olacaqdır. Heç bilirlərmi ki, nə qədər xoşxət ilə yazılmış ziqiyət kitablarımız var, məgər onları yandıra-caqlar və ya çölə atacaqlar? Və bir də ki əlibbamızı dəyişdirib oxumaq-yazmağı asanlığa çıxarsaq, onda bizim arvadlarımız və qızlarımız da asanlıqla oxumaq-yazmaq öyrənəcəklər və onlar ilə naməhrəm kişilərin arasında ırsal-mərsul və naməşru əlaqə vüqua gələcəkdir. Və bir də əlibba təgəyirinin qəsdinə düşən adamların qövlünə görə gərəkdir yazımız da soldan sağa olsun, necə ki, nəsara millətlərinin yazısıdır. Məgər onlar bilmirlər ki, bizim evlərdə stol-kürsü yoxdur və stol-kürsüz də soldan sağa yazmaq mümkün deyil. Belə olan surətdə gərəkdir biz ata-babamızın adətini və Xorasan və Fərahən qalılarını və Yəzdəgürd keçələrini ki cəmi dünyada onların şöhrəti var - ataq və kürsü üstündə oturmağa ki bel ağrısına və bir para mərəzlərə baisdır - təzədən adət edək və bunların hamısı nədən ötrü? Soldan sağa yazmaqdan ötrü. Bilmirəm nə səbəbə bu cənablar bizlərə - ki əlhəmdüllillah əhli-islamlıq - məsləhət edirlər ki, küffarə təqlid edək və əlibbamızı dəyişdirib soldan sağa yazmağa adət edək, nə üçün onlara məsləhət görmürlər ki, onlar öz əlibbalarını dəyişdirib sağdan sola yapsınlar?

Cün gördüm ki, iranlı rəfiqimin Yevropa elmlərinin bizi lazım olmadığı barəsində gətirdikləri dəllillər xeyli qüvvəli və möhkəmdir, ona binaən cavabını əlibba yazanlara həvalə etdim...

VAQONDA

Keçən həftə Bakıdan Tiflisə gələndə vaqonda bir müsəlman tacirinə rast gəldim. Vaqon darişiqqliq idi, bir kupedə doqquz adam oturmuşduq. Qalanlar bilmirəm nə millət idi, amma rusca danışırdılar. Müsəlman qardaş oturmuşdu qapiya tərəf və bir söz danışındı. Başındakı papaqdan bildim ki, mömin bəndələrdəndir. Mənim başımdakı hərçənd papaq deyildi, şlyapa idi, amma müsəlman qardaş deyəsən duydu ki, mən müsəlmanam. Çünkü birdən-birə üzünü mənə tutub soruşdu: "Cənabınız hara gedirsiniz?" Dədim: Tiflisə. Dəxi bir söz demədi, amma diqqət ilə baxdı üzümə. Mən də ondan soruştum ki, hara gedir, o da mənə cavab verdi ki, gedir Qarayaziya, adamları pambıq alıblar, gedir baxsın görsün, nə cür pambıqdır və gələcəkdən ötrü qərardad eləsin. Maşın bir stansiyada dayandı və müsəlman qardaş məndən soruştum ki, mən nə işə baxıram. Mən də cavab verdim ki, bangda qulluq eyləyirəm. İsmi-şərifimi də soruştum, ismi-şərifimi də ona söylədim. Təzə xəbərdən zaddan nə var, nə yox? Nə ərz eyləyim çoxdandı qəzetə-zada baxmırıam.

Mənim yadına düşdü ki, Bakıda "Məktəb" adında uşaqlara məxsus təzə bir məcəllə çıxmaga başlayıb. Müsəlman qardaşa üzümü tutub soruştum ki, Bakıda çıxan qəzetlərdən heç gətirir və "Məktəb" məcmuəsindən xəbəri var ya yox? Bu sualının cavabında müsəlman qardaş da məndən bunu soruştum: Cənab Mirzə Həsən, siz ki, bankdə qulluq eləyirsiniz gərək bilesiniz ki, Rusiya ilə Amerikanın təmojna davasından pambıq aləminə nə təsir ola bilər. Bu yavuqda da olmasa, gələcəkdə pambığın bahalanmağınə ehtimal ola bilər, ya yox?..

Müsəlman qardaşa mən cavab verdim ki, doğrudur, mən bangdə qulluq edirəm, lakin bang idarəsi politika işlərinə o qədər vaqif deyi, necə ki, o güman eləyir. Bununla belə mənim ağlım belə kəsir ki, Rusiya və Amerikanın təmojna pozuşmağı uzun çəkə bilməz və Amerika pambığının Rusiyaya daxil olmağını kəsmək mümkün deyil. Demirəm bəlkə iyirmi otuz ildən sonra Səmərqənd və Muğan səhralarını suluyub pambıq əkinini əmələ gətirələr, yoxsa indilikdə Amerika pambığı Moskvaya daxil olmasa, Rusiyada çox-çox fabrikalar yatar və min-min əmələ acıdan olər.

Bu sözü deyib axırdı müsəlman qardaşından təvəqqə elədim ki, o da mənim sualıma cavab versin. Qəzet oxuyur, ya ox, təzə çıxan "Məktəb" məcmuəsindən xəbəri var, ya yox?

Bu sözün cavabında müsəlman qardaş əlini uzatdı cibindən bir sixma, yumşaq bir şey çıxartdı tutdu mənim qabağıma və dedi: "Bir iltifat elə".

Çünki vaqon o qədər işiq deyildi, mən dostumun ovucundakını kişmişə oxşatdım və dedim ki, "Bağışlayınız mən yemirəm". Xeyr, yeməli deyil, bağışlaysınız, bu Margilan pambığının toxumudur ki, əsl cinsi Amerika cinsidir. Həmin bu pambığı Moskvada "Torqovi promišleni" adında təzə bir ticarət şirkəti aparıb Mavərayinəhr torpağında əkir. Təəccüb budur ki, oraların torpağı pambığı eləcə yaradır, necə ki, Amerika pambığı. Amma

bizim bədbəxt Qafqaz torpağı pambığın xasiyyətini də dəyişib genə öz yerlərimizin pambığına oxşadır və Səmərqənddə putu beş manata gedəndə bizim torpaqdan bitən həmin toxumun pambığına 3 manat 3 şahdan artıq verməyirlər.

Söz yox, belədir və mən təsdiq elədim.

Qoşularımızın biri yuxarıdan bir səbət götürüb bizi basa-basa çıxdı. Bir az sakitlik oldu. Amma mənim nə tövrsə səbrim gəlmədi və müsəlman qardaşa dedim ki, bu sözler doğru, Amerikadan, Moskvadan və Margilan'dan xəbərdar olmaq üçün genə mətbuat lazım, qəzet oxumaq lazım, savad və elm lazım və gələcək üçün ticarət meydanında çalışmağa, uşaqlara elm öyrətmək lazım. Həmin ümumi nəsihəti söyləyib genə soruştum ki, "söz yox, Bakıdan müsəlman qəzeti gətirdirsən?"

Müsəlman qardaş bir cavab verməyib cibindən dəsmalını çıxardıb burnunu sildi, genə dəsmalını qoydu cibinə.

Mən genə dedim: Məsələn, biz deyirik tərəqqi, tərəqqi. İndi odur Bakıda uşaqlara məxsus "Məktəb" adında bir jurnal çıxır.

Söz yox yaxşı olar ki, belə-bələ şeyləri oxumağı indidən uşaqlarımıza adət etdirək ki, həmi savadları artsın, həmi də...

Müsəlman qardaş mənim sözümü yarımcıq qoyub tez durdu ayağa və dedi:

"İndi gərək ki, yetişcəyik Yevlax stansiyasına: qoy bir görüm". Bu sözləri deyib qapıdan çıxdı.

Məşədi Mozalanbəy

Müdir və baş mühərrir: Cəlil Məmmədquluzadə

TƏŞƏKKÜR

Fəxr edirik ki, maarif qədri bilənlərin sədasi genə hərdənbir camaatımızın içindən qulağımıza çatıb bizi xoşhal eləməkdədir.

Şamaxiya çox da yavuq olmayan Qoşqu qəsəbəsinin müsəlman qardaşları mərhum Sabiri yaddan çıxarmayıblar. Necə də ki həqiqətdə onu yada salmamaq mümkün deyil.

Bu aşağıda adları yazılın Qoşqu əhalisi şair mərhumun uşağına bir qədər pul göndəriblər, bu qərar ilə: Qəzənfər Cəfərov - 3 manat, Səftər Rzayev - 3 manat, Məşhədi Hüseyn Şəkili - 2 manat, Məmmədəli Hüseynov - 3 manat, Mehdi Ləhic - 2 manat, Əkbər - 2 manat. Cəmi: 15 manat.

Həmin 15 manatı bu gün göndərdik pocta vasitəsilə Şamaxiya Hacı Əbdürəhim Səmədov cənablarına ki, o da zəhmət çəkib yerinə yetirsin.

"Molla Nəsrəddin" idarəsi tərəfindən

İDARƏDƏN ELAN

Möhtərəm müştərilərimizə məlum edirik ki, Məcmuələri çatmayanda tezliklə idarəmizə xəbər versinlər və abunələrinin nömrəsini də yapsınlar. Keçən ildən hər kəsə məcmuə borcumuz qalırsa, onu da yapsınlar.



Dəstəmaz alanda bu yekəlikdə



Çaxır içəndə bu yekəlikdə